



سوال

(128) فجر کی سنتیں فجر کی جماعت کے کھڑے ہونے کے بعد ادا کرنا یا نہ

جواب

السلام علیکم ورحمۃ اللہ وبرکاتہ

نماز فجر کی جماعت کھڑی ہو تو آنے والا فجر کی سنتیں ادا کر کے جماعت میں شامل ہو یا بعد ادا کرے، از روئے حدیث شریف بیان فرمادیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

حدیث شریف میں آیا ہے اذا اقيمت الصلوة فلا صلوة الا المكتوبة جب نماز (جماعت) کھڑی ہو جاوے تو سوائے نماز فریضہ کے کوئی نماز نہیں ہوتی۔ دارقطنی کی ایک روایت میں ہے۔
فلا صلوة الا التي اقيمت جماعت کھڑی ہونے پر اس نماز کے سوا جس کی اقامت کہی گئی ہے کوئی نماز نہیں ہوتی۔ فتاویٰ ثنائیہ جلد اول ص ۳۴۸

فتاویٰ علمائے حدیث

جلد 3 ص 35-36